

Olaf Olsen endurnýggjar flotan:

Byggingin byrjar fyrsta dagin

Olaf Olsen, reiðari, arbeiðir í lötuni við at byggja tveir nýggjar trolarar á skipasmíðju í Spania. Byrjað verður eina av fyrstu døgnum, eftir at seinastu smálutirnir eru komnir uppá pláss

SKIPABYGGING

Stefan í Skorini

Um eitt ár fer Olaf Olsen, reiðari á Beta Fish, at hava tveir nýggjar trolarar í reiðarinum. Hann sigur, at byggingin av teimum nýggju trolarunum byrjar heilt skjótt.

– Tað eru nakrar smávegis broytingar, sum skulu fáast uppá pláss, áðrenn byggingin kann fara í gongd, sigur Olaf Olsen, sum væntar, at trolararnir vera klárir at flota um eitt ár.

Teir hava havt brævasamskipti við skipasmíðjuna í Spania og við peningastovnar um garanti og aðrar orðingar í sáttmálanum, sum allir partar kunnu vera nøgdir við.

Tikið longri tíð

Olaf Olsen sigur, at tað



Olaf Olsen væntar, at spanska skipasmíðjan fer undir bygging av nýggjum trolarum fyrsta dagin. Mynd: Jens Kr. Vang

hefur tikið longri tíð enn væntað, men tað er ikki líft til, at nakrir stórvegis trupulleikar stinga seg upp nú.

Talan er um tveir trolarar fyrri fyrst, og reiðarið hevur síðani ein møguleika í sáttmálanum um at byggja fleiri trolarar. Forkeyps-

rætturin tryggjar teimum møguleika at fáa fyra nýggjar trolarar afturat hesum báðum, um áhugi er fyrri tí. Hesir trolararnir skulu loysa teir gomlu cuba-trolararnar av.

Cuba-trolararnir eru átta í tali, og avtalan við sponsku skipasmíðjuna er, at hon

skal kunna veita Beta seks aðrar trolarar ístaðin fyrri teir gomlu. Nýggju skipini vera 37 metrar til longdar og eru eini 460 bruttotons.

– Enn er avgerð ikki tikin, um vit fara at byggja fleiri enn tveir trolarar. Tá hesar báðir hava verið til fiskiskap í eitt ár ella so,

taka vit avgerð, um fleiri skulu byggjast, sigur Olaf Olsen.

Drúgvir fyrireikingar

Olaf Olsen greiðir frá, at teir fóru undir at kanna møguleikar at byggja nýtt skip fyrri einum ári síðani,

og teir komu fram til, at spanska skipasmíðjan var tann bítigasta.

– Fyrst kannaðu vit møguleikarnar fyrri at keypa gamlar bátar, men tann loysnin var ikki nøktandi. Tí valdu vit at byggja nýtt, sigur Olaf.

Teir nýggju trolararnir fara at royna á somu leiðum sum cuba-trolararnir. Tað er undir Føroyum við tað føroyska markið, greiðir Olaf Olsen frá.

Trygdartiltøk á ólavsøku

Á ólavsøku í ár verður stórus dentur lagdur á at hava trygdartiltøk, um eitt óhapp skuldi komið fyrri, so tryggin á ólavsøku er í lagi

HEINI Í SKORINI

ólavsøka

Jan Christiansen, borgarstóri í Havn, hevur saman við øðrum á býráðnum lagt størri dent á trygdina á ólavsøku í ár samanborið við undanfarnin ár.

– Tá vælkendi midnáttarsangurin er á skránni, eru millum 7000 og 10.000 fólk savnað í miðbýnum, og tá kann ein neyðstøða lættliga koma fyrri, sigur Jan Christiansen, borgarstjóri í Havn.

Jan Christiansen sigur, at tá so nógv fólk eru trunkað saman á so lítlum øki, er alneyðugt við trygdartiltøkum, og at serkøn fólk eru hjástødd, um eitt óhapp skuldi komið fyrri.

– Vit ætla at hava sjúkrahús til reiðar, og Reyði



Jan Christiansen, borgarstjóri, hevur tikið stig til trygdartiltøk á ólavsøku

Krossur verður eisini til staðar. Tað hava vit til ólavsøkuna í ár mett at vera týðningarmikið, sigur borgarstjóri í Havn undan ólavsøkuni 2001.

Hóast vit ikki eru von við stór óhapp til slíkar hend-

ingar her á landi, má hetta metast sum eitt sera skilgott tiltak hjá býráðnum. Tí tá nógv fólk koma saman er tað eithvørt óvæntað skuldi komið fyrri.

Úti í heimi síggja vit ofta, at vanlukkur henda til stór

tiltøk so sum á Roskilde-festivalinum og til fótbóltsdystir, og tískil eiga vit eisini at vera til reiðar á ólavsøku, so sum býráðið nú hevur fyrriskipað.

Karsten flytir umsiting til útjaðara

Nýggja kolvetnis-skattafyrisingin fer ikki bara at liggja í Norðoyggjum, men eisini í Suðuroynni. Endamálið er at skapa trivnaðarmøguleikar í økjunum, sigur Karsten Hansen

FYRISITING

Stefan í Skorini

Kolvetnisskattadeildin undir Toll- og Skattstovuni, sum fyrri stuttum er sett á stovn, fer at vera bæði í Norðoyggjum og í Suðuroynni. Í gjár skrivaðu vit, at deildin fór at liggja í Klaksvík, men ein partur verður eisini í Suðuroynni.

Hetta boðar Karsten Hansen, landsstýrismaður við fígurarmálum, frá í tíðindaskrivi.

– Tílik umsiting krevur útbúgvild fólk og kann saman við vinnuvirksemi

skapa betri trivnaðarmøguleikar bæði í Suðuroy og í Norðoyggjum, sigur Karsten Hansen.

Grunnar til Suðuroynna

Samstundis sum oljuskattadeildin skal til Suðuroyar og Klaksvíkar verður umsitingin av ymsum grunnum flutt úr Tórshavn til Suðuroyar. Tað eru Frítíðarlønarskipanin, Frítíðargrunnurin og Arbeidsmarknaðareftirlønargrunnurin, sum skulu umsitast í Suðuroynni.

Landsstýrismaðurin metir, at tað at flyta kolvetnis-skattafyrisingina og umsitingina av almennum grunnum út um miðstaðar-økið er í samsvari við tilmælini í økismeningarálitinum og í samsvari við lögtingssamtýktina um, at virksemi av kolvetnisvinnu eisini skal vera í útjaðaranum.